

Лабораториска вежба 3 - Работа со објекти во JS

1 Работа со објекти

1.1 Задача

Да се развие објект наречен **NPC**. За секој **NPC** се чува име и неговото здравје (**hitpoints**). Името на секој **NPC** објект претставува број, кој го претставува редниот број на инстанцираниот **NPC**.

Да се развие објект наречен **Hero**, кој го проширува објектот **NPC**. За секој **Hero** објект потребно е да се чува име на карактерот (како **String**), неговото здравје (**hitpoints**, предефинирано од 0-100) и колку штета прави неговиот напад (**damage**). При креирање на нов **Hero**, името задолжително се задава како параметар, додека додека не е дополнително наведено, секој карактер има 100 **hitpoints** и прави штета од 10 поени

За објектите **Hero** потребно е да се креира метода **attack**, која напаѓа друг објект од типот **NPC** или **Hero**. Дополнително за секој карактер да се креира метода **status** која го печати името на карактерот и неговите моментални **hitpoints**.

Во поле треба да креирате (произволно) **N** објекти од типот **Hero** и **NPC** (каде **N** е произволен број помеѓу 10 и 50). Во еден круг, еден **Hero** објект може да нанесе 1 удар на произволен противник. Еден карактер (**NPC** или **Hero**) умира ако неговиот **hitpoint** е 0. Играта завршува кога останува само 1 жив **Hero**, кој се печати на конзола со порака **Winner: name, hitpoints!**. Првенствено, **еден** од хероите има **critical** својство кое му овозможува да нападне со 150% од штетата која може да ја направи (пр. ако прави штета од 10, со ова својство ќе прави штета од 15). Доколку тоа својство го искористи врз **NPC** објект, го задржува истото во следниот круг, додека ако нападне друг **Hero** објект, и нападнатиот **Hero** објект преживее, му го предава на нападнатиот херој, за тој да може да го искористи во следниот круг. Доколку со **critical** нападот го убие **Hero** објектот, тогаш својството се губи и не се користи од ниту еден **Hero** објект понатаму.

1.2 Задача

Singleton претставува објект од кој може да има максимум една инстанца (или да нема ниту една инстанца). За да се постигне тоа, потребно е да се креира посебна метода/функција (пр. **getInstance**), која **ќе го креира објектот (доколку претходно не постоел) или го враќа моментално креираниот објект доколку претходно бил креиран**. Притоа, програмата не смее да има пристап до деловите од **Singleton**-от кои се одговорни за неговото инстанцирање (односно треба да има пристап само до методот **getInstance** (тука се подразбира дека треба да има пристап до останатите стандардни методи кои доаѓаат предефинирано).

Ваша задача е да напишете JavaScript код кој ќе овозможи да се креира **Singleton** објект кој во себе ќе го содржи времето кога објектот е креиран (односно вредноста **Date.now()**). Притоа доколку некој проба да креира нов објект, треба да се врати веќе креираниот.

Во **zad2/zad2.js** е даден код кој треба да се проработи според претходно наведеното. Пример излез Ви е даден во **example_output.txt**.

1.3 Задача

Во JavaScript постои можност да се додефинираат методи на веќе постоечки (па дури и вградени) објекти. Таа техника се нарекува polyfill.

Познато е дека елементите во дадено поле во JavaScript не мора да се со последователни индекси. Тоа значи дека може помеѓу првиот (нултиот) и последниот елемент да има недефинирани елементи. Да се напише (прошири) дефиницијата на Array во JavaScript, со што ќе се воведат метод `fillDefault` кој ќе ги пополни сите недефинирани елементи од полето (со индекси погледи од нула а помали од крајниот индексот) на дадена вредност.

Пример:

```
var x = [1, 2, 4];  
x[10] = 100;  
x[8] = 8;  
console.log(x.toString()); // Prints 1,2,4,,,,,8,,100  
x.fillDefault(0);  
console.log(x.toString()); // Prints 1,2,4,0,0,0,0,0,8,0,100
```